

آل الرُّوم

نام

پہلی ہی آیت کے لفظ غلبۃ الرُّوم سے مخوذ ہے۔

زمانہ نزول

آغاز ہی میں ارشاد ہوا ہے کہ ”قریب کی سر زمین میں رومی مغلوب ہو گئے ہیں۔“ اس زمانے میں عرب سے متصل رومی مقبوضات پر ایرانیوں کا غلبہ ۶۱۵ء میں مکمل ہوا تھا۔ اس لیے پوری صحت کے ساتھ یہ کہا جاسکتا ہے کہ یہ سورۃ اُسی سال نازل ہوئی تھی، اور یہ وہی سال تھا جس میں بحیرت جبلہ واقع ہوئی۔

تاریخی پس منظر

جو پیشین گوئی اس سورے کی ابتدائی آیات میں کی گئی ہے وہ قرآن مجید کے کلام اللہ ہونے اور محمد ﷺ کے رسول برحق ہونے کی نمایاں ترین شہادتوں میں سے ایک ہے۔ اسے سمجھنے کے لیے ضروری ہے کہ اُن تاریخی واقعات پر ایک تفصیلی نگاہ ڈالی جائے جو ان آیات سے تعلق رکھتے ہیں۔

نبی ﷺ کی نبوت سے ۸ سال پہلے کا واقعہ ہے کہ قیصر روم مارٹس (Mauritius) کے خلاف بغاوت ہوئی اور ایک شخص فوکاس (Phocas) تخت سلطنت پر قابض ہو گیا اور {قیصر کو مع اس کے اہل و عیال کے قتل کر دیا}۔ اس واقعہ سے ایران کے باوشاہ خسرو پرویز کو روم پر حملہ آور ہونے کے لیے بہترین اخلاقی بہانہ مل گیا۔ {کیوں کہ} قیصر مارٹس اس کا محسن تھا۔ ۶۰۳ء میں اس نے سلطنت روم کے خلاف جنگ کا آغاز کر دیا اور چند سال کے اندر وہ فوکاس کی فوجوں کو پے در پے شکستیں دیتا ہوا {بہت دور تک اندر گھس گیا}۔ روم کے اعیان سلطنت یہ دیکھ کر کہ فوکاس ملک کو نہیں بچا سکتا، افریقہ کے گورنر سے مدد کے طالب ہوئے۔ اس نے اپنے بیٹے ہرقل (Heraclius) کو ایک طاقت وریز رے کے ساتھ قسطنطینیہ بھیج دیا۔ اس کے پیختے ہی فوکاس معزول کر دیا گیا، اس کی جگہ ہرقل قیصر بنایا گیا، یہ ۶۱۰ء کا واقعہ ہے، اور یہ وہی سال ہے جس میں نبی ﷺ کی طرف سے منصب نبوت پر سرفراز ہوئے۔

خرسرو پرویز نے، فوکاس کے عزل اور قتل کے بعد بھی جنگ جاری رکھی، اور اب اس جنگ کو اس نے محسوسیت اور

میسیحیت کی مذہبی جنگ کا رنگ دے دیا۔ {وَهَ فَاتِحَانَهُ آَغَے بِرَهْتَارِهَا يَهَابَ تِكَ كَ} ۲۱۷ء میں بیت المقدس پر قبضہ کر کے ایرانیوں نے مسیحی دنیا پر قیامت ڈھا دی۔

اس فتح کے بعد ایک سال کے اندر اندر اپنی فوجیں اوردن، فلسطین اور جزیرہ نماۓ سینا کے پورے علاقے پر قابض ہو کر حدو د مصر تک پہنچ گئیں۔ یہ وہ زمانہ تھا جب مکہ معظلمہ میں ایک اور اس سے بدر جہاز یادہ تاریخی اہمیت رکھنے والی جنگ {کفر و اسلام کی جنگ} برپا تھی۔ اور نوبت یہاں تک پہنچ گئی تھی کہ ۲۱۵ء میں مسلمانوں کی ایک بڑی تعداد کو اپنا گھر برا ر چھوڑ کر جش کی عیسائی سلطنت میں (جروم کی حلیف تھی) پناہ لئی پڑی۔ اس وقت {عیسائی} روم پر {آتش پرست} ایران کے غلبے کا چر چاہرہ زبان پر تھا۔ کم کے مشرکین اس پر بغیں بخار ہے تھے اور مسلمانوں {کے خلاف اپنی کام یابی کی ایک مثال اور شگون قرار دے رہے تھے}۔

ان حالات میں قرآن مجید کی یہ سورۃ نازل ہوئی اور اس میں وہ پیشین گوئی کی گئی کہ {جو اس کی ابتدائی آیات میں مذکور ہے}۔ اس میں ایک کے بجائے دو پیشین گوئیاں تھیں۔ ایک یہ کہ رو میوں کو غلبہ نصیب ہو گا۔ دوسری یہ کہ مسلمانوں کو بھی اسی زمانے میں فتح حاصل ہو گی۔ بظاہر دور دور تک کہیں اس کے آثار موجود نہ تھے کہ ان میں سے کوئی ایک پیشین گوئی بھی چند سال کے اندر پوری ہو جائے گی۔

چنان پرے قرآن کی یہ آیات جب نازل ہوئیں تو کفار مکہ نے ان کا خوب مذاق اڑایا {لیکن سات آٹھ برس بعد ہی حالات نے پلانا کھایا}۔

۲۲۲ء میں ادھرنی علی اللہ بھرت کر کے مدینہ طیبہ تشریف لے گئے، اور ادھر قصر ہرقل {ایران پر جوابی حملہ کرنے کے لیے} خاموشی کے ساتھ قسطنطینیہ سے بحر اسود کے راستے طرابیزون کی طرف روانہ ہوا اور ۲۲۳ء میں آرمینیا سے {اپنا حملہ} شروع کر کے دوسرے سال ۲۲۴ء میں اس نے آذربیجان میں گھس کر زرتشت کے مقام پیدائش ارمیا (Clorumia) کو تباہ کر دیا اور ایرانیوں کے سب سے بڑے آتش کدے کی ایمنٹ سے ایمنٹ بجادی۔ خدا کی قدرت کا کرشمہ دیکھیے کہ یہی وہ سال تھا جس میں مسلمانوں کو بدر کے مقام پر پہلی مرتبہ مشرکین کے مقابلے میں فیصلہ کن فتح نصیب ہوئی۔ اس طرح وہ دونوں پیشین گوئیاں جو سورۃ روم میں کی گئی تھیں، دس سال کی مدت ختم ہونے سے پہلے بیک وقت پوری ہو گئیں۔

موضوع اور مضمون

اس سورہ میں کلام کا آغاز اس بات سے کیا گیا ہے کہ آج روئی مغلوب ہو گئے ہیں، مگر چند سال نہ گزرنے پائیں گے کہ پانہ پٹ جائے گا اور جو مغلوب ہے وہ غالب ہو جائے گا۔

اس تمہید سے یہ مضمون نکل آیا کہ انسان اپنی سطح بینی کی وجہ سے وہی کچھ دیکھتا ہے جو بظاہر اس کی آنکھوں کے سامنے ہوتا ہے، مگر اس ظاہر کے پردے کے پیچے جو کچھ ہے اس کی اسے خبر نہیں ہوتی۔ جب دنیا کے ذرا ذرا سے معاملات میں

{آدمی اپنی ظاہر بینی کی بنا پر} غلط تجھیں لگائیٹھتا ہے، تو پھر بحیثیت مجموعی پوری زندگی کے معاملے میں ظاہر حیات دنیا پر اعتماد کر بیٹھنا کتنی بڑی غلطی ہے۔

اس طرح روم و ایران کے معاملے سے تقریر کارخ آخرت کے مضمون کی طرف پھر جاتا ہے اور مسلسل تین رکوعوں تک طریقے طریقے سے یہ سمجھانے کی کوشش کی جاتی ہے کہ آخرت ممکن بھی ہے، معقول بھی ہے، اس کی ضرورت بھی ہے۔

اس سلسلے میں آخرت پر استدلال کرتے ہوئے کائنات کے جن آثار کو شہادت میں پیش کیا گیا ہے وہ بعینہ وہی آثار ہیں جو توحید پر بھی دلالت کرتے ہیں۔ اس لیے چوتھے رکوع کے آغاز سے تقریر کارخ توحید کے اثاث اور شرک کے ابطال کی طرف پھر جاتا ہے اور بتایا جاتا ہے کہ شرک فطرت کائنات اور فطرت انسان کے خلاف ہے، اسی لیے جہاں بھی انسان نے اس گمراہی کو اختیار کیا ہے وہاں فساد و نما ہوا ہے۔ اس موقع پر پھر اس فساد عظیم کی طرف، جو اس وقت دنیا کی دو سب سے بڑی سلطنتوں کے درمیان جنگ کی بدولت برپا تھا، اشارہ کیا گیا ہے اور بتایا گیا ہے کہ یہ فساد بھی شرک کے نتائج میں سے ہے۔

خاتمه کلام پر تمثیل کے بیجا یہ میں لوگوں کو سمجھایا گیا ہے کہ جس طرح مردہ پڑی ہوئی زمین خدا کی بھیجی ہوئی بارش سے یک ایک جی اٹھتی ہے، اسی طرح خدا کی بھیجی ہوئی وحی و نبوت بھی مردہ پڑی ہوئی انسانیت کے حق میں ایک بار ان رحمت ہے۔ اس موقع سے فائدہ اٹھاؤ گے تو یہی عرب کی سونی زمین رحمت الہی سے لہلہا اٹھے گی۔ فائدہ اٹھاؤ کے تو اپنا ہی نقصان کرو گے۔

﴿۳۰﴾ سُورَةُ الْسُّرُورُ مِنْ مَكَّةَ (۸۳) رَبُّ عَبْدِهَا ۶۰

بِسْمِ اللَّهِ الرَّحْمَنِ الرَّحِيمِ
اللَّهُ أَعْلَمُ بِغُلَامِ الرُّؤْمِ فِي أَذْنِ الْأَرْضِ وَهُمْ مُنْ
بَعْدِ غَلَبِهِمْ سَيَغْلِبُونَ فِي بَضْعِ سِنِينَ هُنَّ اللَّهُو الْأَمْرُ
مِنْ قَبْلٍ وَمِنْ بَعْدٍ وَيَوْمَ مَيْدِيٍّ يُفَرَّجُ الْمُؤْمِنُونَ

اللہ کے نام سے جو بے انتہا مہربان اور رحم فرمانے والا ہے۔

اہل مرمودی قریب کی سرز میں میں مغلوب ہو گئے ہیں، اور اپنی اس مغلوبیت کے بعد چند سال کے اندر وہ غالب ہو جائیں گے۔ [۱] اللہ ہی کا اختیار ہے پہلے بھی اور بعد میں بھی۔ [۲] اور وہ دن وہ ہو گا جب کہ اللہ کی بخشی ہوئی فتح پر مسلمان خوشیاں منائیں گے۔

[۱] ابن عباس^{رض} اور دوسرے صحابہ و تابعین کے بیانات سے معلوم ہوتا ہے کہ روم و ایران کی اس لڑائی میں مسلمانوں کی ہمدردی ایسا روم کے ساتھ اور کفار مکہ کی ہمدردی ایسا ایران کے ساتھ تھیں۔ اس کے کمی و جوہ تھے۔ ایک یہ کہ ایرانیوں نے اس لڑائی کو محبوبیت اور مسیحیت کی لڑائی کا رنگ دے دیا تھا اور وہ ملک گیری کے مقصد سے تجاوز کر کے اسے محبوبیت پھیلانے کا ذریعہ بنارہے تھے۔ بیت المقدس کی فتح کے بعد خسرو پرویز نے جو خط قبصہ روم کو لکھا تھا اس میں صاف طور پر وہ اپنی فتح کو محبوبیت کے برحق ہونے کی دلیل قرار دیتا ہے۔ اصولی اعتبار سے محبوبیوں کا مذہب مشرکین ملک کے مذہب سے ملتا جلتا تھا، یونانکہ وہ بھی توحید کے مکرر تھے، دو خداوں کو مانتے تھے اور آگ کی پرستش کرتے تھے۔ اس لیے مشرکین کی ہمدردی ایسا ان کے ساتھ تھیں۔ ان کے مقابلہ میں مسیحی خواہ کتنے ہی بتلانے شرک ہو گئے ہوں، مگر وہ خدا کی توحید کو اصل دین مانتے تھے، آخرت کے قائل تھے، اور وہی درسات کو سرچشمہ ہدایت تسلیم کرتے تھے۔ اس بنا پر ان کا دین اپنی اصل کے اعتبار سے مسلمانوں کے دین سے مشابہ رکھتا تھا، اور اسی لیے مسلمان قدرتی طور پر ان سے ہمدردی رکھتے تھے اور ان پر مشرک قوم کا غالبہ نہیں ناگوار تھا۔ دوسری وجہ یہ تھی کہ ایک نبی کی آمد سے پہلے جو لوگ سابق نبی کو مانتے ہوں وہ اصولاً مسلمان ہی کی تعریف میں آتے ہیں اور جب تک بعد کے آنے والے نبی کی دعوت نہیں نہ پہنچے اور وہ اس کا انکار نہ کر دیں، ان کا شمار مسلمانوں ہی میں رہتا ہے۔ (ملاحظہ ہو سوہہ قصص، حاشیہ ۳۷) اس وقت نبی ﷺ کی بعثت پر صرف پانچ چھوٹے بزرے تھے، اور حضور کی دعوت ابھی تک باہر نہیں پہنچی تھی۔ اس لیے مسلمان عیسائیوں کا شمار کافروں میں نہیں کرتے تھے۔ البتہ یہودی ان کی نگاہ میں کافر تھے، یونانکہ وہ حضرت مسیح علیہ السلام کی نبوت کا انکار کر چکے تھے۔ تیسرا وجہ یہ تھی کہ آغاز اسلام میں عیسائیوں کی طرف سے مسلمانوں کے ساتھ ہمدردی ہی کا برتاب و ہوا تھا جیسا کہ سورہ قصص، آیات ۵۲ تا ۵۵، اور سورہ مائدہ، آیات ۸۲ تا ۸۵ میں بیان ہوا ہے۔ بلکہ ان میں سے بہت سے لوگ کھلے دل سے دعوت حق کو قبول کر رہے تھے۔ پھر بحرت جہش کے موقع پر جس طرح جہش کے عیسائی بادشاہ نے مسلمانوں کو پناہ دی اور ان کی واپسی کے لیے کفار مکہ کے مطلبے کو ٹھکرایا اس کا بھی یہ تقاضا تھا کہ مسلمان محبوبیوں کے مقابلہ میں عیسائیوں کے خیر خواہ ہوں۔

[۲] یعنی پہلے جب ایرانی غالب آئے تو اس بنا پر نہیں کہ معاذ اللہ خدا و عالم ان کے مقابلے میں شکست کھا گیا، اور بعد میں جب رومی فتح یا ب ہوں گے تو اس کے معنی نہیں ہیں کہ اللہ تعالیٰ کو اس کا کھویا ہوا ملک مل جائے گا۔ فرمائیا تو ہر حال میں اللہ ہی کی

يُنَصِّرُ اللَّهُ طَيْنَصِرُ مَنْ يَشَاءُ طَوَّهُ الْعَزِيزُ الرَّحِيمُ ۝
 وَعْدَ اللَّهِ طَلَا يُخْلِفُ اللَّهُ وَعْدَهُ وَلِكُنَّ أَكْثَرَ النَّاسِ لَا
 يَعْلَمُونَ ۝ يَعْلَمُونَ طَاهِرًا مِنَ الْحَيَاةِ الدُّنْيَا صَلَّهُ وَهُمْ
 عَنِ الْآخِرَةِ هُمْ غَافِلُونَ ۝ أَوَلَمْ يَتَفَكَّرُوا فِي أَنفُسِهِمْ قَفْ

اللہ نصرت عطا فرماتا ہے جسے چاہتا ہے، اور وہ زبردست اور رحیم ہے۔ یہ وعدہ اللہ نے کیا ہے، اللہ بھی اپنے وعدے کی خلاف ورزی نہیں کرتا، مگر اکثر لوگ جانتے نہیں ہیں۔ لوگ دنیا کی زندگی کا بس ظاہری پہلو جانتے ہیں اور آخرت سے وہ خود ہی غافل ہیں۔ [۱] کیا انہوں نے بھی اپنے آپ میں غور و فکر نہیں کیا؟

ہے۔ پہلے جسے فتح نصیب ہوئی اسے بھی اللہ ہی نے فتح دی، اور بعد میں جو فتح پائے گا وہ بھی اللہ ہی کے حکم سے پائے گا۔ اس کی خدائی میں کوئی اپنے زور سے غلبہ حاصل نہیں کر سکتا۔ جسے وہ اٹھاتا ہے وہی اٹھتا ہے اور جسے وہ گراتا ہے وہی گرتا ہے۔

[۲] حضرت ابن عباس، ابو سعید خدری، سفیان ثوری، سعدی وغیرہ حضرات کا بیان ہے کہ ایرانیوں پر رومیوں کی فتح اور جنگ بدمریں مشرکین پر مسلمانوں کی فتح کا زمانہ ایک ہی تھا، اس لیے مسلمانوں کو دو ہری خوشی حاصل ہوئی۔ یہی بات ایران اور روم کی تاریخوں سے بھی ثابت ہے۔ ۶۲۳ء ہی وہ سال ہے جس میں جنگ بدمری ہوئی، اور یہی وہ سال ہے جس میں قیصر روم نے زرتشت کا مولڈ تباہ کیا اور ایران کے سب سے بڑے آتش کدے کو سمرا کر دیا۔

[۳] یعنی اگرچہ آخرت پر دلالت کرنے والے آثار و شواہد کثرت سے موجود ہیں اور اس سے غفلت کی کوئی معقول وجہ نہیں ہے، لیکن یہ لوگ اس سے خود ہی غفلت بر تر ہے ہیں۔ دوسرے الفاظ میں، یہ ان کی اپنی کوتا ہی ہے کہ دنیوی زندگی کے اس ظاہری پر دے پر نگاہ بھا کر بیٹھ گئے ہیں اور اس کے پیچھے جو کچھ آنے والا ہے اس سے بالکل بے خبر ہیں، ورنہ خدا کی طرف سے ان کو خردار کرنے میں کوئی کوتا ہی نہیں ہوئی ہے۔

[۴] یہ آخرت پر بجائے خود ایک مستقل استدلال ہے۔ اس کے معنی یہ ہیں کہ اگر یہ لوگ باہر کی طرف نگاہ ڈوڑانے سے پہلے خود اپنے وجود پر غور کرتے تو انہیں اپنے اندر ہی وہ دلائل مل جاتے جو موجودہ زندگی کے بعد دوسری زندگی کی ضرورت ثابت کرتے ہیں۔

انسان کی تین امتیازی خصوصیات ایسی ہیں جو اس کو زمین کی دوسری موجودات سے منیز کرتی ہیں:

ایک یہ کہ زمین اور اس کے ماحول کی بے شمار چیزیں اس کے لیے مسخر کر دی گئی ہیں اور ان پر تصرف کے وسیع اختیارات اس کو بخش دیے گئے ہیں۔

دوسرے یہ کہ اسے اپنی راہ زندگی کے انتخاب میں آزاد چھوڑ دیا گیا ہے۔ ایمان اور کفر، طاعت اور محضیت، یہی اور بدی کی راہوں میں سے جس راہ پر بھی جانا چاہے جا سکتا ہے۔ حق اور باطل، صحیح اور غلط، جس طریقے کو بھی اختیار کرنا چاہے کر سکتا ہے۔ ہر راستے پر چلنے کے لیے اسے توفیق دے دی جاتی ہے اور اس پر چلنے میں وہ خدا کے فرائیم کروہ ذرائع استعمال کر سکتا ہے، خواہ وہ خدا کی اطاعت کا راستہ ہو یا اس کی نافرمانی کا راستہ۔

**مَا خَلَقَ اللَّهُ السَّمَاوَاتِ وَالْأَرْضَ وَمَا يَنْهِمَا إِلَّا بِالْحَقِّ وَأَجَلٌ
مُسَسَّٰ طَوْاً كَثِيرًا أَنَّ النَّاسِ بِلِقَاءِ رَبِّهِمْ لَكَفِرُونَ ۝ أَوْلَمْ**

اللہ نے زمین اور آسمانوں کو اور ان ساری چیزوں کو جو ان کے درمیان ہیں برق اور ایک مقرر مدت ہی کے لیے پیدا کیا ہے۔^[۱] مگر بہت سے لوگ اپنے رب کی ملاقات کے منکر ہیں۔^[۲] اور کیا یہ لوگ کبھی

تیسرے یہ کہ اس میں پیدائشی طور پر اخلاق کی حس رکھو دی گئی ہے جس کی بنا پر وہ اختیاری اعمال اور غیر اختیاری اعمال میں فرق کرتا ہے، اختیاری اعمال پر نیکی اور بدی کا حکم لگاتا ہے، اور بد اہمیت یہ رائے قائم کرتا ہے کہ اچھا عمل جزا کا اور بر عمل سزا کا مستحق ہونا چاہیے۔ یہ تینوں خصوصیتیں جو انسان کے اپنے وجود میں پائی جاتی ہیں اس بات کی نیشان دہی کرتی ہیں کہ کوئی وقت ایسا ہونا چاہیے جب انسان سے محاسبہ کیا جائے۔ جب اس سے پوچھا جائے کہ جو کچھ دنیا میں اس کو دیا گیا تھا اس پر تصرف کے اختیارات کو اس نے کس طرح استعمال کیا؟ جب یہ دیکھا جائے کہ اس نے اپنی آزادی انتخاب کو استعمال کر کے صحیح راست اختیار کیا یا نکالت؟ جب اس کے اختیاری اعمال کی جانچ کی جائے اور نیک عمل پر جزا اور برے عمل پر سزا دی جائے۔ یہ وقت لامحالہ انسان کا کارنامہ زندگی ختم اور اس کا دفتر عمل بند ہونے کے بعد ہی آسکتا ہے نہ کہ اس سے پہلے۔ اور یہ وقت لازماً اسی وقت آتا چاہیے جب کہ ایک فرد یا ایک قوم کا نہیں بلکہ تمام انسانوں کا دفتر عمل بند ہو۔ کیونکہ ایک فرد یا ایک قوم کے مرجانے پر ان اثرات کا سلسلہ ختم نہیں ہو جاتا جو اس نے اپنے اعمال کی بدولت دنیا میں چھوڑے ہیں۔ اس کے چھوڑے ہوئے اچھے یا بے اثرات بھی تو اس کے حساب میں شمار ہونے چاہیے۔ یہ اثرات جب تک مکمل طور پر ظاہر نہ ہو لیں انصاف کے مطابق پورا محاسبہ کرنا اور پوری جزا یا سزا دینا کیسے ممکن ہے؟ اس طرح انسان کا اپنا وجود اس بات کی شہادت دیتا ہے، اور زمین میں انسان کو جو حیثیت حاصل ہے وہ آپ سے آپ سے اس امر کا تقاضا کرتی ہے کہ دنیا کی موجودہ زندگی کے بعد ایک دوسرا کی زندگی ایسی ہو جس میں عدالت قائم ہو، انصاف کے ساتھ انسان کے کارنامہ زندگی کا محاسبہ کیا جائے، اور ہر شخص کو اس کے کام کے لحاظ سے جزا دی جائے۔

[۱] اس فقرے میں آخرت کی دو مزید دلیلیں دی گئی ہیں۔ اس میں بتایا گیا ہے کہ اگر انسان اپنے وجود سے باہر کے نظام کا نات کو بنظر غور دیکھتے تو اسے دو حقیقتیں نمایاں نظر آئیں گی:

ایک یہ کہ یہ کائنات برق بنائی گئی ہے۔ یہ کسی بچے کا کھیل نہیں ہے کہ محض دل بھلانے کے لیے اس نے ایک بے ذہنگا سا گھروندہ بنالیا ہو جس کی تعمیر اور تحریک دنوں ہی بے معنی ہوں۔ بلکہ یہ ایک سمجھیدہ نظام ہے، جس کا ایک ایک ذرہ اس بات پر گواہی دے رہا ہے کہ اسے کمال درج حکمت کے ساتھ بنایا گیا ہے، جس کی ہر چیز میں ایک قانون کا فرمایا ہے، جس کی ہر شے با مقصد ہے۔ انسان کا سارا تمدن اور اس کی پوری میمعیشت اور اس کے تمام علوم و فنون خود اس بات پر گواہ ہیں۔ دنیا کی ہر چیز کے پیچھے کام کرنے والے قوانین کو دریافت کر کے اور ہر شے جس مقصد کے لیے بنائی گئی ہے اسے تلاش کر کے ہی انسان یہاں یہ سب کچھ تعمیر کر سکا ہے۔ ورنہ ایک بے ضابطہ اور بے مقصد کھلونے میں اگر ایک پتلے کی حیثیت سے اس کو رکھ دیا گیا ہوتا تو کسی سائنس اور کسی تہذیب و تمدن کا قصور تک نہ کیا جاسکتا تھا۔ اب آخر یہ بات تمہاری عقل میں کیسے ہماتی ہے کہ جس حکیم نے اس حکمت اور مقصدیت کے ساتھ یہ دنیا بنائی ہے اور اس کے اندر تم جیسی ایک مخلوق کو اعلیٰ درجہ کی ذہنی و جسمانی طاقتیں دے کر، اختیارات دے کر، آزادی انتخاب دے کر، اخلاق کی حس دے کر اپنی دنیا کا بے شمار

**يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ
قَبْلِهِمْ طَكَانُوا أَشَدَّ مِنْهُمْ قُوَّةً وَأَثَارُوا الْأَرْضَ وَعَمَرُوهَا**

[۸] زمین میں چلے پھرے نہیں ہیں کہ انھیں اُن لوگوں کا انجام نظر آتا جوان سے پہلے گزر چکے ہیں؟ وہ ان سے زیادہ طاقت رکھتے تھے، انہوں نے زمین کو خوب ادھیرا تھا اور اُسے اتنا آباد کیا تھا

سر و سامان تمہارے حوالہ کیا ہے، اس نے تمہیں بے مقصد ہی پیدا کر دیا ہوگا؟ تم دنیا میں تغیر و تحریک، اور نیکی و بدی، اور ظلم و عدل، اور راستی و ناراستی کے سارے ہنگامے برپا کرنے کے بعد یونہی مرکزی میں مل جاؤ گے اور تمہارے کسی اچھے یا بے کام کا کوئی نتیجہ نہ ہوگا؟ تم اپنے ایک ایک عمل سے اپنی اور اپنے جیسے ہزاروں انسانوں کی زندگی پر اور دنیا کی بے شمار اشیاء پر بہت سے مفید یا مضر اثرات ڈال کر چلے جاؤ گے اور تمہارے مرتبے ہی یہ سارے افسوسات میں یونہی لپیٹ کر دیا ہو کر دیا جائے گا؟

دوسری حقیقت جو اس کائنات کے نظام کا مطالعہ کرنے سے صاف نظر آتی ہے وہ یہ ہے کہ یہاں کسی چیز کے لیے بھی یعنی نہیں ہے۔ ہر چیز کے لیے ایک عمر مقرر ہے جسے پہنچنے کے بعد وہ ختم ہو جاتی ہے۔ اور یہی معاملہ بحیثیت مجموعی پوری کائنات کا بھی ہے۔ یہاں جتنی طاقتیں کام کر رہی ہیں وہ سب محدود ہیں۔ ایک وقت تک ہی وہ کام کر رہی ہیں، اور کسی وقت پر انہیں لامحال خرچ ہو جانا اور اس نظام کو ختم ہو جانا ہے۔ قدیم زمانے میں تو علم کی کمی کے باعث ان فلسفیوں اور سائنسدانوں کی بات کچھ چل بھی جاتی تھی جو دنیا کو اجازی وابدی قرار دیتے تھے۔ مگر موجودہ سائنس نے عالم کے حدود و قدر و مدت کی اس بحث میں، جو ایک مدت دراز سے دہریوں اور خدا پرستوں کے درمیان چلی آ رہی تھی، قریب قریب حتیٰ طور پر اپنا وہ خدا پرستوں کے حق میں ڈال دیا ہے۔ اب دہریوں کے لیے عقل اور حکمت کا نام لے کر یہ دعویٰ کرنے کی کوئی گنجائش باقی نہیں رہی ہے کہ دنیا ہمیشہ سے ہے اور ہمیشہ رہے گی اور قیامت کی نہ آئے گی۔ پرانی مادہ پرستی کا سارا انعام اس تخلیل پر تھا کہ مادہ فی نہیں ہو سکتا، صرف صورت بدی جاسکتی ہے، مگر ہر تغیر کے بعد مادہ مادہ ہی رہتا ہے اور اس کی مقدار میں کوئی کمی و نیشی نہیں ہوتی۔ اس بنا پر یہ نتیجہ نکلا جاتا تھا کہ اس عالم مادی کی نہ کوئی ابتداء ہے نہ انتہا۔ لیکن اب جو ہری تو نانی (Atomic Energy) کے انشاف نے اس پورے تخلیل کی بساط اُٹ کر کر کھو دی ہے۔ اب یہ بات کھل گئی ہے کہ قوت مادے میں تبدیل ہوتی ہے اور مادہ پھر قوت میں تبدیل ہو جاتا ہے حتیٰ کہ نہ صورت باقی رہتی ہے نہ ہوئی۔ اب حرکیات حرارت کے دوسرے قانون (Second Law of Thermo-Dynamics) نے یہ ثابت کر دیا ہے کہ یہ عالم مادی نہ اجازی ہو سکتا ہے نہ ابدی۔ اس کو لازماً ایک وقت شروع اور ایک وقت ختم ہونا ہی چاہیے۔ اس لیے سائنس کی بنیاد پر اب قیامت کا انکار ممکن نہیں رہا ہے۔ اور ظاہر بات ہے کہ جب سائنس ہتھیار ڈال دے تو فلسفہ کن نانگوں پر آٹھ کر قیامت کا انکار کرے گا؟

[۹] یعنی اس بات کے منکر کہ انہیں مرنے کے بعد اپنے رب کے سامنے حاضر ہونا ہے۔

[۱۰] یہ آخرت کے حق میں تاریخی استدلال ہے۔ مطلب یہ ہے کہ آخرت کا انکار دنیا میں دو چار آدمیوں ہی نے تو نہیں کیا ہے۔ انسانی تاریخ کے دوران میں کثیر التعداد انسان اس مرض میں بنتا ہوتے رہے ہیں۔ بلکہ پوری پوری قومیں ایسی گزری ہیں جنہوں نے یا تو اس کا انکار کیا ہے، یا اس سے غافل ہو کر رہی ہیں، یا حیات بعد الموت کے متعلق ایسے غلط عقیدے ایجاد کر لیے ہیں جن سے آخرت کا عقیدہ بے معنی ہو کر رہ جاتا ہے۔ پھر تاریخ کا مسلسل تجربہ یہ بتاتا ہے کہ انکار آخرت جس صورت میں بھی کیا گیا ہے اس کا لازمی نتیجہ یہ

أَكْثَرَهُمَا عَمِّرُوهَا وَجَاءَتِهِمْ رُسُلُهُمْ بِالْبُشِّرَاتِ فَهَا كَانَ
اللَّهُ لِيُظْلِمِهِمْ وَلِكُنْ كَانُوا أَنفُسَهُمْ يَظْلِمُونَ ۝ ثُمَّ كَانَ
عَاقِبَةُ الَّذِينَ أَسَاءُوا السُّوَادِيَّ أَنْ كَدْبُوا بِآيَاتِ اللَّهِ وَكَانُوا

[۱۰] جتنا انہوں نے نہیں کیا ہے۔ ان کے پاس ان کے رسول روشن نشانیاں لے کر آئے۔ پھر اللہ ان پر ظلم کرنے والا نہ تھا، مگر وہ خود ہی اپنے اوپر ظلم کر رہے تھے۔ آخر کار جن لوگوں نے براہیاں کی تھیں ان کا انجام بہت برا ہوا، اس لیے کہ انہوں نے اللہ کی آیات کو جھٹلا یا تھا اور وہ ان کا مذاق اڑاتے تھے۔

ہوا کہ لوگوں کے اخلاق بگر گئے، وہ اپنے آپ کو غیر ذمہ دار سمجھ کر شتر بے مہار بن گئے، انہوں نے ظلم و فساد اور فتن و فجور کی حد کر دی اور اسی چیز کی بدولت قوموں پر قومیں تباہ ہوتی چلی گئیں۔ کیا ہزاروں سال کی تاریخ کا یہ تجربہ، جو پر درپے انسانی نسلوں کو پیش آتا رہا ہے، یہ ثابت نہیں کرتا کہ آخرت ایک حقیقت ہے جس کا انکار انسان کے لیے جاہ کن ہے؟ انسان کشش ثقل کا اسی لیے تو قائل ہوا ہے کہ تجربے اور مشاہدے سے اس نے ماڈی اشیا کو ہمیشہ زمین کی طرف گرتے دیکھا ہے۔ انسان نے زہر کو زہر اسی لیے تو مانا ہے کہ جس نے بھی زہر کھایا وہ ہلاک ہوا۔ اسی طرح جب آخرت کا انکار ہمیشہ انسان کے لیے اخلاقی بگار کا موجب ثابت ہوا ہے تو کیا یہ تجربہ یہ سبق دینے کے لیے کافی نہیں ہے کہ آخرت ایک حقیقت ہے اور اس کو نظر انداز کر کے دنیا میں زندگی بس رکنا غلط ہے؟

[۹] اصل میں لفظ اثارُوا الأرض استعمال ہوا ہے۔ اس کا اطلاق زراعت کے لیے بل چنان پر بھی ہو سکتا ہے اور زمین کو خود کر زیر زمین پانی، نہریں، کامیں اور معدنیات وغیرہ نکالنے پر بھی۔

[۱۰] اس میں ان لوگوں کے استدلال کا جواب موجود ہے جو محض مادی ترقی کو کسی قوم کے صالح ہونے کی علامت سمجھتے ہیں۔ وہ کہتے ہیں کہ جن لوگوں نے زمین کے ذرائع کو اتنے بڑے پیلانے پر استعمال (Utilise) کیا ہے، جنہوں نے دنیا میں عظیم الشان تعمیری کام کیے ہیں اور ایک شاندار تمدن کو حجم دیا ہے، بھلا یہ کیسے ممکن ہے کہ اللہ تعالیٰ ان وجہ نہم کا ایندھن بنادے۔ قرآن اس کا جواب دیتا ہے کہ یہ ”تعمیری کام“ پہلے بھی بہت سی قوموں نے بڑے پیلانے پر کیے ہیں، پھر کیا تمہاری آنکھوں نے نہیں دیکھا کہ وہ قومیں اپنی تہذیب اور اپنے تمدن سمیت پیوند خاک ہو گئیں اور ان کی ”تعمیر“ کا قصر فلک بوس زمین پر آ رہا؟ جس خدا کے قانون نے یہاں عقیدہ حق اور اخلاق صالح کے بغیر محض ماڈی تعمیر کی یہ قدر کی ہے، آخر کیا وجہ ہے کہ اسی خدا کا قانون دوسرے جہاں میں انہیں اصل بھنمن نہ کرے؟

[۱۱] یعنی ایسی نشانیاں لے کر آئے جو ان کے نبی صادق ہونے کا یقین دلانے کے لیے کافی تھیں۔ اس سیاق و سابق میں انبیاء کی آمد کے ذکر کا مطلب یہ ہے کہ ایک طرف انسان کے اپنے وجود میں، اور اس سے باہر ساری کائنات کے نظام میں، اور انسانی تاریخ کے مسلسل تجربے میں آخرت کی شہادتیں موجود تھیں، اور دوسری طرف پر درپے ایسے انبیاء بھی آئے جن کے ساتھ ان کی نبوت کے برحق ہونے کی کھلی کھلی علامتیں پائی جاتی تھیں، اور انہوں نے انسانوں کو خبردار کیا کہ فی الواقع آخرت آنے والی ہے۔

[۱۲] یعنی اس کے بعد جو تباہی ان قوموں پر آئی وہ ان پر خدا کا ظلم نہ تھا بلکہ وہ ان کا اپنا ظلم تھا جو انہوں نے اپنے اوپر کیا۔ جو شخص یا گروہ نہ خود صحیح سوچے اور نہ کسی سمجھانے والے کے سمجھانے سے صحیح روایہ اختیار کرے اس پر اگر تباہی آتی ہے تو وہ آپ ہی اپنے برے انجام کا ذمہ دار ہے۔ خدا پر اس کا الزام عائد نہیں کیا جا سکتا۔ خدا نے تو اپنی کتابوں اور اپنے انبیاء کے ذریعے سے انسان کو حقیقت کا علم

بِهَا يَسْتَهِزُونَ ﴿١﴾ أَللَّهُ يَبْدُو إِلَيْهِ الْخُلُقُ ثُرَّ يُعِيدُكُ ثُمَّ إِلَيْهِ يَرْجِعُونَ ﴿٢﴾ وَيَوْمَ تَقُومُ السَّاعَةُ يُبَلِّسُ الْمُجْرِمُونَ ﴿٣﴾ وَلَمْ

اللہ کی خلق کی ابتدا کرتا ہے، پھر وہی اس کا اعادہ کرے گا،^[۱۳] پھر اسی کی طرف تم پلانے جاؤ گے۔ اور جب وہ ساعت^[۱۴] برپا ہوگی اس دن مجرم بک دک رہ جائیں گے^[۱۵]۔

دینے کا انتظام بھی کیا ہے، اور وہ علمی و عقلی وسائل بھی عطا کیے ہیں جن سے کام لے کر وہ ہر وقت انبیاء اور کتب آسمانی کے دیے ہوئے علم کی صحت جانچ سکتا ہے۔ اس رہنمائی اور ان ذرائع سے اگر خدا نے انسان کو محروم رکھا ہوتا اور اس حالت میں انسان کو غلط روی کے متاثر سے دوچار ہونا پڑتا تب بلاشبہ خدا پر ظلم کے الزام کی گنجائش نکل سکتی تھی۔

[۱۳] یہ بات اگرچہ دعوے کے انداز میں بیان فرمائی گئی ہے مگر اس میں خود بیل دعویٰ بھی موجود ہے۔ صریح عقل اس بات پر شہادت دیتی ہے کہ جس کے لیے خلق کی ابتدا کرنا ممکن ہوا س کے لیے اسی خلق کا اعادہ کرنا بدر جادی ممکن ہے۔ خلق کی ابتدا تو ایک امر واقعہ ہے جو سب کے سامنے موجود ہے۔ اور کفار و مشرکین بھی مانتے ہیں کہ یہ اللہ تعالیٰ ہی کافل ہے۔ اس کے بعد ان کا یہ خیال کرنا سرا سرنا معقول بات ہے کہ وہی خدا جس نے اس خلق کی ابتدا کی ہے، اس کا اعادہ نہیں کر سکتا۔

[۱۴] یعنی اللہ کی طرف پلنے اور اس کے حضور پیش ہونے کی ساعت۔

[۱۵] اصل میں لفظ ابلاس استعمال ہوا ہے جس کے معنی ہیں بخت مایوسی اور صدمے کی بنا پر کسی شخص کا گم سم ہو جانا، امید کے سارے راستے بند پا کر جیران و شذر رہ جانا، کوئی جھٹ نہ پا کر دم بخود رہ جانا۔ یہ لفظ جب مجرم کے لیے استعمال کیا جائے تو ذہن کے سامنے اس کی یہ تصویر آتی ہے کہ ایک شخص عین حالت جرم میں بھرے ہاتھوں (Red-handed) پکڑا گیا ہے، نفرار کی کوئی راہ پاتا ہے، نہ اپنی صفائی میں کوئی چیز پیش کر کے پیچ نکلنے کی توقع رکھتا ہے، اس لیے زبان اس کی بند ہے اور وہ انتہائی مایوسی و دل شکستگی کی حالت میں جیران و پریشان کھڑا ہے۔

اس مقام پر یہ بات بھی سمجھ لینی چاہیے کہ یہاں مجرمین سے مراد صرف وہی لوگ نہیں ہیں جنہوں نے دنیا میں قتل، چوری، ڈاکے اور اسی طرح کے دوسرے جرائم کیے ہیں، بلکہ وہ سب لوگ مراد ہیں جنہوں نے خدا سے بغاوت کی ہے، اس کے رسولوں کی تعلیم وہدایت کو قبول کرنے سے انکار کیا ہے، آخرت کی جواب دی کے منکر یا اس سے بے فکر رہے ہیں، اور دنیا میں خدا کے بجائے دوسروں کی یا اپنے نفس کی بندگی کرتے رہے ہیں، خواہ اس بنیادی گمراہی کے ساتھ انہوں نے وہ افعال کیے ہوں یا نہ کیے ہوں جنہیں عرف عام میں جرائم کہا جاتا ہے۔ مزید برآں اس میں وہ لوگ بھی شامل ہیں جنہوں نے خدا کو مان کر، اس کے رسولوں پر ایمان لا کر، آخرت کا اقرار کر کے پھر وہ انسان پر کی نافرمانیاں کی ہیں اور آخروقت تک اپنی اس باغیانہ روشن پر ڈال رہے ہیں۔ یہ لوگ جب اپنی توقعات کے بالکل خلاف عالم آخرت میں لیکا یک جی انھیں گے اور دیکھیں گے کہ یہاں توقعی وہ دوسری زندگی پیش آگئی ہے جس کا انکار کر کے، یا جسے نظر انداز کر کے وہ دنیا میں کام کرتے رہے تھے، تو ان کے حواس باختہ ہو جائیں گے اور وہ کیفیت ان پر طاری ہوگی جس کا نقشہ یہ لیں
الْمُجْرِمُونَ کے الفاظ میں کھینچا گیا ہے۔

يَكُنْ لَهُمْ مِنْ شَرِّ كَآبِهِمْ شَفَعًا وَكَانُوا بِشَرِّ كَآبِهِمْ كُفَّارٌ ۝
وَيَوْمَ تَقُومُ السَّاعَةُ يُوَمِّدُّ يَتَفَرَّقُونَ ۝ فَآمَّا الَّذِينَ

ان کے ٹھیکارے ہوئے شریکوں میں کوئی ان کا سفارشی نہ ہوگا^[۱۶] اور وہ اپنے شریکوں کے منکر ہو جائیں گے۔ [۱۷] جس روز وہ ساعت برپا ہوگی، اس دن (سب انسان) الگ گروہوں میں بٹ جائیں گے۔^[۱۸] جو لوگ ایمان لائے

[۱۶] شرکاء کا اطلاق تین قسم کی ہستیوں پر ہوتا ہے۔ ایک ملائکہ، انبیاء، اولیاء اور شہداء، وصالحین جن کو مختلف زمانوں میں مشرکین نے خدائی صفات و اختیارات کا حامل قرار دے کر ان کے آگے مرام عبودیت انجام دیے ہیں۔ وہ قیامت کے روز صاف کہدیں گے کہ تم یہ سب کچھ ہماری مرضی کے بغیر، بلکہ ہماری تعلیم وہدایت کے سراسر خلاف کرتے رہے ہو، اس لیے ہمارا تم سے کوئی واسطہ نہیں، ہم سے کوئی امید نہ رکھو کہ ہم تمہاری شفاعت کے لیے خداۓ بزرگ کے سامنے کچھ عرض معرض کریں گے۔ دوسری قسم ان اشیاء کی ہے جو بے شعور یا بے جان ہیں، جیسے چاند، سورج، سیارے، درخت، پتھر اور حیوانات وغیرہ۔ مشرکین نے ان کو خدا بنا یا اور ان کی پرستش کی اور ان سے دعا میں مانگیں، مگر وہ بے چارے بے خبر ہیں کہ اللہ میاں کے خلیفہ صاحب یہ ساری نیازمندیاں ان کے لیے وقف فرمائے ہیں۔ ظاہر ہے کہ ان میں سے بھی کوئی دباؤ ان کی شفاعت کے لیے آگے بڑھنے والا نہ ہوگا۔ تیسرا قسم ان اکابر مجرمین کی ہے جنہوں نے خود کو شکر کے، مکروہ فریب سے کام لے کر، جھوٹ کے جال پھیلا کر، یا طاقت استعمال کر کے دنیا میں خدا کے بندوں سے اپنی بندگی کرائی، مثلاً شیطان، جھوٹ نے مذہبی پیشوں، اور ظالم و جابر حکمرال وغیرہ۔ یہ دباؤ خود گرفتار بلا ہوں گے، اپنے ان بندوں کی سفارش کے لیے آگے بڑھنا تو درکنار، ان کی تو اولیٰ کوشش یہ ہوگی کہ اپنے نامہ اعمال کا بوجھ بیکا کریں اور وہ اور محشر کے حضور یہ ثابت کر دیں کہ یہ لوگ اپنے جرائم کے خود ذمدار ہیں، ان کی گمراہی کا وبا ہم پر نہیں پڑنا چاہیے۔ اس طرح مشرکین کو دباؤ کسی طرف سے بھی کوئی شفاعت بھم نہ پہنچے گی۔

[۱۷] یعنی اس وقت یہ مشرکین خود اس بات کا اقرار کریں گے کہ ہم ان کو خدا کا شریک ٹھیکرے نے میں غلطی پر تھے۔ ان پر یہ حقیقت کھل جائے گی کہ فی الواقع ان میں سے کسی کا بھی خدائی میں کوئی حصہ نہیں ہے، اس لیے جس شرک پر آج وہ دنیا میں اصرار کر رہے ہیں، اسی کا وہ آخرت میں انکار کریں گے۔

[۱۸] یعنی دنیا کی وہ تمام جمیع بندیاں جو آج قوم، نسل، وطن، زبان، قبیلہ و برادری، اور معاشی و سیاسی مفادات کی بندیاں پر بنی ہوئی ہیں، اس روؤٹ جائیں گی، اور خالص عقیدے اور اخلاق و کردار کی بندیاں پر نئے سرے سے ایک دوسری گروہ بندی ہوگی۔ ایک طرف نوع انسانی کے سارے اگلے پچھلے اہل ایمان کا ایک گروہ ہوگا۔ دوسری طرف ایک ایک قسم کے گمراہانہ نظریات و عقائد رکھنے والوں، اور ایک ایک قسم کے جرائم پیشہ لوگوں کے الگ الگ گروہ بن جائیں گے۔ دوسرے الفاظ میں یوں سمجھنا چاہیے کہ اسلام جس چیز کو اس دنیا میں تفریق اور اجتماع کی حقیقی بندیا قرار دیتا ہے اور جسے جاہلیت کے پرستار بیہاں ماننے سے انکار کرتے ہیں، آخرت میں اسی بندیا پر تفریق بھی ہوگی اور اجتماع بھی۔ اسلام کہتا ہے کہ انسانوں کو کائنے اور جوڑے نے والی اصل چیز عقیدہ اور اخلاق ہے۔ ایمان لانے والے اور خدائی ہدایت پر نظام زندگی کی بندیا رکھنے والے ایک امت ہیں، خواہ وہ دنیا کے کسی گوشے سے تعلق رکھتے ہوں، اور کفر و فتن کی راہ اختیار کرنے والے ایک دوسری امت ہیں، خواہ ان کا تعلق کسی نسل و وطن سے ہو۔

أَمْنُوا وَعَمِلُوا الصِّلَاحَتِ فَهُمْ فِي رَوْضَةٍ يُخْبَرُونَ ۖ
وَأَمَّا الَّذِينَ كَفَرُوا وَكَذَّبُوا بِاِيْتَنَا وَلِقَائِ الْآخِرَةِ
فَأُولَئِكَ فِي الْعَذَابِ مُحْضَرُونَ ۗ فَسُبْحَانَ اللَّهِ حَمْدُهُ
تُسْوُونَ وَحِينَ تُصْبِحُونَ ۗ وَلَهُ الْحَمْدُ فِي السَّمَاوَاتِ
وَالْأَرْضِ وَعَشِيشًا وَحِينَ تُظْهَرُونَ ۗ يُخْرِجُ الْحَقَّ مِنَ

بیں اور جنہوں نے نیک عمل کیے ہیں وہ ایک باغ [۱۹] میں شاداں و فرحان رکھے جائیں گے۔ [۲۰] اور جنہوں نے کفر کیا ہے اور ہماری آیات کو اور آخرت کی ملاقات کو جھٹلا یا ہے [۲۱] وہ عذاب میں حاضر رکھے جائیں گے۔ پس [۲۲] تسبیح کرو اللہ کی [۲۳] جب کہ تم شام کرتے ہو اور جب صحیح کرتے ہو۔ آسمانوں اور زمین میں اُسی کے لیے حمد ہے۔ اور (تسبیح کرو اس کی) تیسرے پھر اور جب کہ تم پر ظہر کا وقت آتا ہے۔ [۲۴] وہ زندہ میں سے مردے کو نکالتا ہے اور

[۱۹] ”ایک باغ“ کا لفظ یہاں اس باغ کی عظمت و شان کا تصور دلانے کے لیے استعمال ہوا ہے۔ عربی زبان کی طرح اردو میں بھی یہ انداز بیان اس غرض کے لیے معروف ہے۔ جیسے کوئی شخص کسی کو ایک بڑا ہم کام کرنے کو کہے اور اس کے ساتھ یہ کہ تم نے یہ کام اگر کر دیا تو میں تمہیں ”ایک چیز“ دوں گا، تو اس سے مراد یہ نہیں ہوتی کہ وہ چیز عذر کے لحاظ سے ایک ہوگی، بلکہ اس سے مقصود یہ ہوتا ہے کہ اس کے انعام میں تم کو ایک بڑی قیمتی چیز دوں گا جسے پا کر تم نہال ہو جاؤ گے۔

[۲۰] اصل میں لفظ يُخْبَرُونَ استعمال ہوا ہے جس کے مفہوم میں سررت، لذت، شان و شوکت اور تکریم کے تصورات شامل ہیں۔

[۲۱] یہ بات قابل توجہ ہے کہ ایمان کے ساتھ تو عمل صالح کا ذکر کیا گیا ہے، لیکن کفر کا انجام بدیان کرتے ہوئے عمل بدکا کوئی ذکر نہیں فرمایا گیا۔ اس سے صاف ظاہر ہوتا ہے کہ کفر بجائے خود اُموی کے انجام کو خراب کر دینے کے لیے کافی ہے خواہ عمل کی خرابی اس کے ساتھ شامل ہو یا نہ ہو۔

[۲۲] یہ ”پس“ اس معنی میں ہے کہ جب تمہیں یہ معلوم ہو گیا کہ ایمان و عمل صالح کا انجام وہ کچھ، اور کفر و تکذیب کا انجام یہ کچھ ہے تو تمہیں یہ طرزِ عمل اختیار کرنا چاہیے۔ نیز یہ ”پس“ اس معنی میں بھی ہے کہ مشرکین و کفار حیات اُخروی کو ناممکن قرار دے کر اللہ تعالیٰ کو دراصل عاجز و درمانہ قرار دے رہے ہیں۔ لہذا تم اس کے مقابلہ میں اللہ کی تسبیح کرو اور اس کمزوری سے اس کے پاک ہونے کا اعلان کرو۔

[۲۳] اللہ کی تسبیح کرنے سے مراد ان تمام عیوب اور نقصاں اور کمزوریوں سے، جو مشرکین اپنے شرک اور انکار آخرت سے اللہ کی طرف منسوب کرتے ہیں، اُس ذات بے ہمتا کے پاک اور مزید ہونے کا اعلان و اظہار کرنا ہے۔ اس اعلان و اظہار کی بہترین صورت نماز ہے۔ اسی بنا پر بہت سے مفسرین کہتے ہیں کہ یہاں تسبیح کرنے سے مراد نماز پڑھنا ہے۔ اس تفسیر کے حق میں یہ صریح قرینہ خود اس آیت میں موجود ہے کہ اللہ کی پاکی بیان کرنے کے لیے اس میں چند خاص اوقات مقرر کیے گئے ہیں۔ {اوقات کا یہ تین، تسبیح} کی ایک خاص عملی صورت ہی کی طرف اشارہ کرتا ہے۔ اور یہ عملی صورت نماز کے سوا اور کوئی نہیں ہے۔

[۲۴] اس آیت میں نماز کے چار اوقات کی طرف صاف اشارہ ہے: فجر، مغرب، عصر اور ظہر۔ اس کے ساتھ ہو، آیت ۱۱۳۔

إِلَهِيَّتِ وَيُخْرِجُ الْهَمِّيَّتَ مِنَ الْحَيِّ وَيُنْجِي الْأَرْضَ بَعْدَ
مَوْتَهَا وَكَذِلِكَ تُخْرِجُونَ ﴿٤﴾ وَمِنْ أَيْتِهِ أَنْ خَلَقَكُمْ مِّنْ
ثُرَابٍ ثُمَّ إِذَا أَنْتُمْ بَشَرٌ تَنْتَشِرُونَ ﴿٥﴾ وَمِنْ أَيْتِهِ أَنْ خَلَقَ

مردے میں سے زندہ کو نکال لاتا ہے اور زمین کو اس کی موت کے بعد زندگی بخشتا ہے۔ [۲۵] اسی طرح تم لوگ بھی (حالت موت سے) نکال لیے جاؤ گے۔

اس کی [۲۶] نشانیوں میں سے یہ ہے کہ اس نے تم کو منی سے پیدا کیا۔ پھر یا کیک تم بشر ہو کہ (زمین میں) پھیلتے چلے جا رہے ہو۔ [۲۷] اور اس کی نشانیوں میں سے یہ ہے کہ اس نے تمہارے لیے

بنی اسرائیل، آیت ۸۷ اور سورہ طہ، آیت ۱۳۰ کو پڑھا جائے تو نماز کے پانچوں اوقات کا حکم نکل آتا ہے۔

لیکن ظاہر ہے کہ محض ان آیات کو پڑھ کر کوئی شخص بھی اوقات نماز متعین نہ کر سکتا تھا جب تک کہ اللہ کے مقرر کیے ہوئے معلم قرآن، محمد ﷺ خودا پنے قول اور عمل سے ان کی طرف رہنمائی نہ فرماتے۔

[۲۵] یعنی خدا ہر آن زندہ انسانوں اور حیوانات میں سے فضلات (Waste Matter) خارج کر رہا ہے جن کے اندر زندگی کا شایر تک نہیں ہوتا۔ وہ ہر لمحے جان مادے (Dead Matter) کے اندر زندگی کی روح پھونک کر بے شمار جیتے جا گئے حیوانات، باتات اور انسان وجود میں لارہا ہے۔ وہ ہر آن یہ مظہر تہمیں دکھارہا ہے کہ بخیر پڑی ہوئی زمین کو جہاں پانی میسر آیا اور یا کیک وہ حیوانی اور بنا تی زندگی کے خزانے اگلنا شروع کر دیتی ہے۔ یہ سب کچھ دیکھ کر بھی اگر کوئی شخص یہ سمجھتا ہے کہ اس کا رخانہ ہستی کو چلانے والا خدا انسان کے مرجانے کے بعد اسے دوبارہ زندہ کرنے سے عاجز ہے تو حقیقت میں وہ عقل کا انداز ہے۔

[۲۶] یہاں سے رکوع کے خاتمه تک اللہ تعالیٰ کی جو نشانیاں بیان کی جا رہی ہیں وہ ایک طرف تو اپر کے سلسلہ کا ام کی مناسبت سے حیات اخروی کے امکان و وقوع پر دلالت کرتی ہیں، اور دوسری طرف یہی نشانیاں اس بات پر بھی دلالت کرتی ہیں کہ یہ کائنات نہ بے خدا ہے اور نہ اس کے بہت سے خدا ہیں۔

اس طرح یہ رکوع اپنے مضمون کے لحاظ سے تقریر مابعد، دونوں کے ساتھ ربوط ہے۔

[۲۷] یعنی انسان کا مایہ تحقیق اس کے سوا کیا ہے کہ چند بے جان مادے ہیں جو زمین میں پائے جاتے ہیں۔ مثلاً کچھ کاربن، کچھ کیلیشم، کچھ سوڈیم اور ایسی ہی چند اور عنصر۔ انہی کو ترکیب دے کر وہ حیرت انگیز ہستی بنا کھڑی کی گئی ہے جس کا نام انسان ہے اور اس کے اندر احساسات، جذبات، شعور، تعلق اور تخلیق کی وہ عجیب قویں پیدا کر دی گئی ہیں جن میں سے کسی کا پیغام بھی اس کے عنصر ترکیبی میں خلاش نہیں کیا جاسکتا۔ پھر اس کے اندر وہ عجیب تولیدی قوت بھی پیدا کر دی گئی جس کی بدلت کروڑوں اور اربوں انسان وہی ساخت اور وہی صلاحیتیں لیے ہوئے ہے شمار موروثی اور بے حد و حساب انفرادی خصوصیات کے حامل نکلتے چلے آ رہے ہیں۔ کیا تمہاری عقل یہ گواہی دیتی ہے کہ یہ انجمنی حکیمانہ خلقت کسی صانع حکیم کی تحقیق کے بغیر آپ سے آپ ہو گئی ہے؟ یا یہ کہ تحقیق انسان کا یہ عظیم الشان منصوبہ بہت سے خداوں کی فکر و تدبیر کا نتیجہ ہو سکتا ہے؟ یا یہ کہ جو خدا انسان کو خالص عدم سے وجود میں لا یا ہے وہ اسی انسان کو موت دینے کے بعد دوبارہ زندہ نہیں کر سکتا؟

لَكُمْ مِنْ أَنْقُسِكُمْ أَرْوَاحًا لِتَسْكُنُوا إِلَيْهَا وَجَعَلَ بَيْنَكُمْ
مَوَدَّةً وَرَحْمَةً دِإِنَّ فِي ذَلِكَ لَا يُتِلَّ قُوَّمٌ يَتَفَكَّرُونَ ۖ ۶
وَمَنْ أَنْتُهُ خَلْقُ السَّمَاوَاتِ وَالْأَرْضِ وَآخْتِلَافُ الْسِنَّتِكُمْ

تمہاری ہی جنس سے بیویاں بنائیں [۲۸] تاکہ تم ان کے پاس سکون حاصل کرو [۲۹] اور تمہارے درمیان محبت اور رحمت پیدا کر دی۔ [۳۰] یقیناً اس میں بہت سی نشانیاں اُن لوگوں کے لیے ہے جو غور و فکر کرتے ہیں۔ اور اس کی نشانیوں میں سے آسمانوں اور زمین کی پیدائش، [۳۱] اور تمہاری زبانوں اور تمہارے رنگوں کا

[۲۸] یعنی خالق کا مکمل حکمت یہ ہے کہ اس نے انسان کی صرف ایک صفت نہیں بنائی، بلکہ اسے دونوں (Sexes) کی شکل میں پیدا کیا جو انسانیت میں یکساں ہیں، جن کی بناد کا بنیادی فارمولہ بھی یکساں ہے، مگر دونوں ایک دوسرے سے مختلف جسمانی ساخت، مختلف ذہنی و نفسی اوصاف، اور مختلف جذبات و داعیات لے کر پیدا ہوتی ہیں۔ اور پھر ان کے درمیان یہ حیرت انکیز مناسبت رکھ دی گئی ہے کہ ان میں سے ہر ایک دوسرے کا پورا جوڑ ہے، ہر ایک کا حس اور اس کے انفیات و داعیات دوسرے کے جسمانی و نفسیاتی تقاضوں کا مکمل جواب ہے۔ مزید برآں وہ خالق حکیم ان دونوں صنفوں کے افراد کو آغاز آفرینش سے برابر کے تناوب کے ساتھ پیدا کیے چلا جا رہا ہے یہ چیز صریحاً اس بات پر دلالت کرتی ہے کہ ایک خالق حکیم اور ایک ہی خالق حکیم نے اپنی خالق حکیم نے اپنی غالب حکمت و قدرت سے {یہ ساری تدبیر امر کر دی گئی ہے}۔

[۲۹] یعنی یہ انتظام اہل شپ نہیں ہو گیا ہے بلکہ بنائے والے نے بالارادہ اس غرض کے لیے یہ انتظام کیا ہے کہ مرد اپنی فطرت کے تقاضے عورت کے پاس، اور عورت اپنی فطرت کی مانگ مرد کے پاس پائے، اور دونوں ایک دوسرے سے وابستہ ہو کر ہی سکون و اطمینان حاصل کریں۔ یہی وہ حکیمانہ تدبیر ہے جسے خالق نے ایک طرف انسانی نسل کے برقرار رہنے کا، اور دوسری طرف انسانی تہذیب و تمدن کو وجود میں لانے کا ذریعہ بنایا ہے۔ اگر ان {دونوں صنفوں} میں وہ اخطراب نہ رکھ دیا جاتا جو ان کے باہمی اتصال کے بغیر مبدل سکون نہیں ہو سکتا، تو کسی تہذیب و تمدن کے وجود میں آنے کا کوئی امکان نہ تھا۔ مبین سکون کی طلب ہے جس نے انہیں مل کر گھر بنانے پر مجبور کیا۔ اسی کی بدولت خاندان ان اور قبیلے وجود میں آئے۔ اور اسی کی بدولت انسان کی زندگی میں تمدن کا نشوونما ہوا۔ کون صاحب عشق یہ سوچ سکتا ہے کہ دنائل کا یہ شاہ کار فطرت کی انہی طاقتیوں سے محض اتفاقاً قسر زد ہو گیا ہے؟ یا بہت سے خدا یہ انتظام کر سکتے تھے۔ یہ ایک ایک ہی حکیم کی حکمت کا صریح ثان ہے۔

[۳۰] محبت سے مراد یہاں ضمی محبت (Sexual Love) ہے جو مرد اور عورت کے اندر جذب و کشن کی ابتدائی حرک بنتی ہے اور پھر انہیں ایک دوسرے سے چھپاں کیے رکھتی ہے۔ اور محبت سے مراد وہ روحانی تعلق ہے جو ازاد و اچی زندگی میں بذریعہ اچھرتا ہے، جس کی بدولت وہ ایک دوسرے کے خیر خواہ، ہمدرد غم خوار اور شریکِ رنج و راحت بن جاتے ہیں۔ یہ دو مشتبہ طاقتیں ہیں جو خالق نے اس ابتدائی اخطراب کی مدد کے لیے انسان کے اندر پیدا کی ہیں جس کا ذکر اور پرگزرا ہے۔ وہ اخطراب تو صرف سکون چاہتا ہے اور اس کی تلاش میں مرد و عورت کو ایک دوسرے کی طرف لے جاتا ہے۔ اس کے بعد یہ دو طاقتیں آگے بڑھ کر ان کے درمیان مستقل رفاقت کا غیر معمولی رشتہ ہو زدیتی ہیں۔ {اس محبت و رحمت کے باوجود {کی کوئی توجیہ اس کے سوانحیں کی جا سکتی کہ ایک خالق حکیم نے بالارادہ ایک مقصد کے لیے پوری مناسبت کے ساتھ اسے نفس انسانی میں دی دیت کر دیا ہے۔}

[۳۱] یعنی اُن کا عدم سے وجود میں آنا، اور ایک اہل ضا بطی پران کا قائم ہونا، اور بے شمار قوتیں کا ان کے اندر انہائی تناوب و توازن کے ساتھ کام کرنا، اپنے اندر اس بات کی بہت سی نشانیاں رکھتا ہے کہ اس پوری کائنات کو ایک خالق اور ایک ہی خالق وجود میں لا یا ہے، اور وہی اس عظیم الشان نظام کی تدبیر کر رہا ہے۔

وَأَنْوَانِكُمْ طَرَّا فِي ذَلِكَ لَأْيَتٍ لِلْعُلَمَائِينَ ۝ وَمِنْ أَيْتِهِ
مَنَا مَكِّمْ بِالشَّيْلِ وَالنَّهَارِ وَابْتِغَاوْ كِمْ مِنْ فَضْلِهِ طَرَّا فِي
ذَلِكَ لَأْيَتٍ لِقَوْمٍ يَسْمَعُونَ ۝ وَمِنْ أَيْتِهِ يُرِيكُمُ الْبَرْقَ

اختلاف ہے۔ [۳۲] یقیناً اس میں بہت سی نشانیاں ہیں داشمندوگوں کے لیے۔ اور اس کی نشانیوں میں سے تمہارا رات اور دن کو سونا اور تمہارا اس کے فضل کو تلاش کرنا ہے۔ [۳۳] یقیناً اس میں بہت سی نشانیاں ہیں ان لوگوں کے لیے جو (غور سے) سنتے ہیں۔ اور اس کی نشانیوں میں سے یہ ہے کہ وہ تمہیں بھلی کی چمک دکھاتا ہے

[۳۲] یعنی باوجود یہ کہ تمہارے قوائے نطقیہ یکساں ہیں، نہ منہ اور زبان کی ساخت میں کوئی فرق ہے اور نہ دماغ کی ساخت میں، مگر زمین کے مختلف خطوط میں تمہاری زبانیں مختلف ہیں، پھر ایک ہی زبان بولنے والے علاقوں میں شہر شہر اور بستی بستی کی بولیاں مختلف ہیں، اور مزید یہ کہ ہر شخص کا لہجہ اور تلفظ اور طرزِ لفظگو دوسرے سے مختلف ہے۔ اسی طرح تمہارا مادہ تخلیق اور تمہاری بناوٹ کا فارمولہ ایک ہی ہے، مگر تمہارے رنگ اس قدر مختلف ہیں کہ قوم اور قوم تو در کنار، ایک ماں باپ کے دو بیٹوں کا رنگ بھی بالکل یکساں نہیں ہے۔ یہاں نہونے کے طور پر صرف دو ہی چیزوں کی طرف توجہ دلائی گئی ہے۔ {ورنہ یہی حال دنیا کی ہر شے کا ہے}، یہ چیز صاف بتاری ہے کہ یہ دنیا کوئی ایسا کارخانہ نہیں ہے جس میں خود کار میشنیں چل رہی ہوں اور کشیر پیدا آؤ رہی (Mass Production) کے طریقے پر ہر قسم کی اشیاء کا بس ایک ایک ٹھپسہ ہو جس سے ڈھل ڈھل کر ایک ہی طرح کی چیزیں لکھی چلی آ رہی ہوں۔ بلکہ یہاں ایک ایسا زبردست کارگر کام کر رہا ہے جو ہر ہر چیز کو پوری انفرادی توجہ کے ساتھ ایک نئے ڈیزائن، نئے نقش و نگار، نئے تناسب اور نئے اوصاف کے ساتھ بنتا ہے اور اس کی بنائی ہوئی ہر چیز اپنی جگہ منفرد ہے۔ {یہ حریت اگلیز صورت حال} اس بات کا مکھا ثبوت ہے کہ {اس کائنات کا بنانا والا} ہر وقت کا تخلیق میں لگا ہوا ہے اور اپنی خلق کی ایک ایک چیز پر انفرادی توجہ صرف کر رہا ہے۔

[۳۳] فضل کو تلاش کرنے سے مراد رزق کی تلاش میں دوڑ دھوپ کرنا ہے۔ یہ چیز بھی ان نشانیوں میں سے ہے جو ایک خالق حکیم کی تدبیر کا پیدا ہوتی ہیں۔ انسان دنیا میں مسلسل محنت نہیں کر سکتا بلکہ ہر چند گھنٹوں کی محنت کے بعد اسے چند گھنٹوں کے لیے آرام در کار ہوتا ہے۔ اس غرض کے لیے خالق حکیم و رحیم نے انسان کے اندر صرف تکان کا احساس اور صرف آرام کی خواہش پیدا کر دینے ہی پر اتفاق نہیں کیا، بلکہ اس نے ”نیند“ کا ایک ایسا زبردست داعیہ اس کے وجود میں رکھ دیا جو اس کے ارادے کے بغیر، حتیٰ کہ اس کی مراحمت کے باوجود، خود بخود ہر چند گھنٹوں کی بیداری و محنت کے بعد اسے آدبو چتا ہے، چند گھنٹے آرام لینے پر اس کو مجبور کر دیتا ہے، اس نیند کی مہیت و کیفیت اور اس کے حقیقی اسباب کو آج تک انسان نہیں سمجھ سکا ہے۔ یہ قطعاً ایک بیدائشی چیز ہے۔ اس کا تھیک انسان کی ضرورت کے مطابق ہونا ہی اس بات کی شہادت دینے کے لیے کافی ہے کہ یہ ایک اتفاقی حادثہ نہیں ہے بلکہ کسی حکیم نے ایک سوچے سمجھے منصوبے کے مطابق یہ تدبیر وضع کی ہے۔ اس میں ایک بڑی حکمت و مصلحت اور مقصدیت صاف طور پر کار فرمان نظر آتی ہے۔

پھر رزق کی تلاش کے لیے ”اللہ کے فضل کی تلاش“، کا لفظ استعمال کر کے نشانیوں کے ایک دوسرے سلسلے کی طرف اشارہ کیا گیا ہے۔ آدمی کے اندر تلاش رزق کی قابلیت، اور اس کے وجود سے باہر وسائل رزق کی موجودگی، صاف صاف ایک ربِ رحیم و کریم کے وجود کا پیدا ہوتی ہے۔

خُوفًا وَطَهْرًا وَيُنَزَّلُ مِنَ السَّمَاءِ مَاءً فَيُجْعَلُ بِهِ الْأَرْضَ
بَعْدَ مَوْتِهَا طَرَاطِ إِنَّ فِي ذَلِكَ لَذِكْرٍ لِّقَوْمٍ يَعْقِلُونَ ۚ ۳۴
وَمِنْ أَيْتَهُ أَنْ تَقُومَ السَّمَاءُ وَالْأَرْضُ بِأَمْرِهِ ثُمَّ إِذَا دَعَاهُمْ
دُعْوَةً قَدْ مِنَ الْأَرْضِ صَقَ إِذَا آتَتْهُمْ تَخْرُجُونَ ۖ ۳۵ وَلَهُ مَنْ فِي
السَّمَاوَاتِ وَالْأَرْضِ كُلُّهُ فَقِنْتُوْنَ ۚ ۳۶ وَهُوَ الَّذِي يَبْدَا وَ

خوف کے ساتھ بھی اور طمع کے ساتھ بھی۔ [۳۳] اور آسمان سے پانی برساتا ہے، پھر اس کے ذریعے سے زمین کو اس کی موت کے بعد زندگی بخشا ہے۔ [۳۴] یقیناً اس میں بہت سی نشانیاں ہیں اُن لوگوں کے لیے جو عقل سے کام لیتے ہیں۔ اور اس کی نشانیوں میں سے یہ ہے کہ آسمان اور زمین اس کے حکم سے قائم ہیں۔ [۳۵] پھر جو نبی کہ اُس نے تمہیں زمین سے پکارا، اس ایک ہی پکار میں اچانک تم نکل آؤ گے۔ [۳۶] آسمانوں اور زمین میں جو بھی ہیں اُس کے بندے ہیں، سب کے سب اسی کے تابع فرمان ہیں۔ وہی ہے جو تخلیق کی ابتداء کرتا ہے،

[۳۳] یعنی اس کی گرج اور چمک سے امید بھی بندھتی ہے کہ بارش ہوگی اور فصلیں تیار ہوں گی، مگر ساتھ ہی خوف بھی لاحق ہوتا ہے کہ کہیں بھلی نہ گرپڑے یا ایسی طوفانی بارش نہ ہو جائے جو سب کچھ بہا لے جائے۔

[۳۴] یہ چیز ایک طرف حیات بعد الموت کی نشان دہی کرتی ہے، اور دوسری طرف یہی چیز اس امر پر بھی دلالت کرتی ہے کہ خدا ہے اور زمین و آسمان کی تدبیر کرنے والا ایک ہی خدا ہے۔ زمین کی بے شمار مخلوقات کے رزق کا انحصار اس پیداوار پر ہے جو زمین سے نکلتی ہے۔ اس پیداوار کا انحصار زمین کی صلاحیت بار آوری پر ہے۔ اس صلاحیت کے رو بکار آنے کا انحصار بارش پر ہے، اس بارش کا انحصار سورج کی گرمی پر، موسموں کے رو بدل پر، فضائی حرارت و برودت پر، ہواوں کی گردش پر ہے۔ زمین سے لے کر آسمان تک کی ان تمام مختلف چیزوں کے درمیان یہ ربط اور مناسبیں قائم ہونا، پھر ان سب کا بے شمار مختلف النوع مقاصد اور مصلحتوں کے لیے صریحاً سازگار ہونا، کیا یہ سب کچھ محض اتفاق ہو سکتا ہے؟ کیا یہ کسی صانع کی حکمت اور اس کے سوچے سمجھے منصوبے اور اس کی غالب تدبیر کے بغیر ہو گیا ہے؟ اور کیا یہ اس بات کی دلیل نہیں ہے کہ زمین، سورج، ہوا، پانی، حرارت، برودت، اور زمین کی مخلوقات کا خالق اور رب ایک ہی ہے؟

[۳۵] یعنی صرف یہی نہیں کہ وہ اس کے حکم سے ایک دفعہ وجود میں آگئے ہیں، بلکہ ان کا مسلسل قائم رہنا اور ان کے اندر ایک عظیم الشان کارگاہ ہستی کا پیغم چلتے رہنا بھی اسی کے حکم کی بدولت ہے۔ ایک لمحہ کے لیے بھی اگر اس کا حکم انہیں برقرار نہ رکھتے تو یہ سارا نظام یک لخت درہم برہم ہو جائے۔

[۳۶] یعنی کائنات کے خالق و مدبر کے لیے تمہیں دوبارہ زندہ کر کے اٹھانا کوئی بڑا کام نہیں ہے۔ اس کے صرف ایک پکار اس کے لیے بالکل کافی ہو گی کہ آغاز آفرینش سے آج تک جتنے انسان دنیا میں پیدا ہوئے ہیں اور آئندہ پیدا ہوں گے وہ سب ایک ساتھ زمین کے ہر گوشے سے نکل کھڑے ہوں۔

الْخَلْقَ ثُمَّ يُعِيْدُهُ وَهُوَ أَهُونُ عَلَيْهِ طَوْلَهُ الْبَشَّلُ الْأَعْلَى
رَبُّكُمْ فِي السَّمَاوَاتِ وَالْأَرْضِ هُوَ الْعَزِيزُ الْحَكِيمُ صَرَبَ لَكُمْ
مَثَلًا مَنْ أَنْفَسَكُمْ هَلْ لَكُمْ مِنْ قَوْمًا مَلَكَتْ أَيْمَانَكُمْ مِنْ
شُرَكَاءِ فِي مَارِزِ قَنَكُمْ فَإِنَّهُمْ فِيْهِ سَوَاءٌ تَخَافُونَهُمْ
كَعِيْفَتِكُمْ أَنْفَسَكُمْ كَذَلِكَ نُفَصِّلُ الْآيَتِ لِقَوْمٍ
يَعْقِلُوْنَ ۝ بَلْ اتَّبَعُ الظَّاهِرَاتِ هُوَ أَهُونَهُمْ بِغَيْرِ عِلْمٍ ۝
فَمَنْ يَهْدِي مَنْ أَضَلَّ اللَّهُ وَمَا لَهُمْ مِنْ نَصِيرٍ ۝ ۷۶

پھر وہی اس کا اعادہ کرے گا اور یہ اس کے لیے آسان تر ہے۔ [۳۸] آسمانوں اور زمین میں اس کی صفت سب سے برتر ہے اور وہ زبردست اور حکیم ہے۔

وہ تمہیں [۳۹] خود تمہاری اپنی ہی ذات سے ایک مثال دیتا ہے۔ کیا تمہارے ان غلاموں میں سے جو تمہاری ملکیت میں ہیں کچھ غلام ایسے بھی ہیں جو ہمارے دیے ہوئے مال و دولت میں تمہارے ساتھ برابر کے شریک ہوں اور تم ان سے اس طرح ڈرتے ہو جس طرح آپس میں اپنے ہمسروں سے ڈرتے ہو۔ [۴۰] اس طرح ہم آیات کھول کر پیش کرتے ہیں ان لوگوں کے لیے جو عقل سے کام لیتے ہیں۔ مگر یہ ظالم ہے سمجھے بوجھے اپنے تخیلات کے پیچھے چل پڑے ہیں۔ اب کون اس شخص کو راستہ دکھانسکتا ہے جسے اللہ نے بھٹکا دیا ہوا۔ [۴۱] ایسے لوگوں کا تو کوئی مددگار نہیں ہو سکتا۔

[۳۸] یعنی پہلی مرتبہ پیدا کرنا اگر اس کے لیے مشکل نہ تھا، تو آخر تھا نہ کیسے سمجھ لیا کہ دوبارہ پیدا کرنا اس کے لیے مشکل ہو جائے گا؟ ایک دفعہ جس نے کسی چیز کو بنایا ہواں کے لیے وہی چیز دوبارہ بنانا نسبتاً زیادہ ہی آسان ہونا چاہیے۔

[۳۹] یہاں تک توحید اور آخرت کا بیان ملا جلا چل رہا تھا۔ اس میں جن نشانیوں کی طرف توجہ دلائی گئی ہے ان کے اندر توحید کے دلائل بھی ہیں اور وہی دلائل یہ بھی ثابت کرتے ہیں کہ آخرت کا آنا غیر ممکن نہیں ہے۔ اس کے بعد آگے خالص توحید پر کلام شروع ہو رہا ہے۔

[۴۰] مشرکین یہ تسلیم کرنے کے بعد کہ زمین و آسمان اور اس کی سب چیزوں کا خالق و مالک اللہ تعالیٰ ہے، اس کی تخلوقات میں سے بعض کو خدائی صفات و اختیارات میں اس کا شریک تھیراتے تھے، اللہ تعالیٰ اس آیت میں اسی شرک کی تردید فرم رہا ہے۔ تمثیل کا منشی یہ ہے کہ خدا کے دیے ہوئے مال میں خدا ہی کے پیدا کیے ہوئے وہ انسان جو اتفاقاً تمہاری غلامی میں آگئے ہیں تمہارے تو شریک نہیں قرار پاسکتے، مگر تم نے یہ عجیب دھانندی چمار کی ہے کہ خدا کی پیدا کی ہوئی کائنات میں خدا کی پیدا کرده مخلوق کو بے تکلف اس کے ساتھ خدائی کا شریک تھیراتے ہو۔ اس طرح کی احتمالہ باتیں سوچتے ہوئے آخر تمہاری عقل کہاں ماری جاتی ہے۔ (مزید تشریح کے لیے ملاحظہ ہو انخل، حاشیہ ۶۲)

[۴۱] یعنی جب کوئی شخص سیدھی سیدھی عقل کی بات نہ خود سوچے اور نہ کسی کے سمجھانے سے سمجھنے کے لیے تیار ہو تو پھر اس کی عقل

**فَآقِمْ وَجْهَكَ لِلَّذِينَ حَنِيفًا طِقْطَرَ اللَّهُ الَّتِي فَطَرَ النَّاسَ
عَلَيْهَا طَلَابَدَ تَبَدِيلَ لِخَلْقِ اللَّهِ ذُلِكَ الدِّينُ الْقَيِّمُ فَوْلِكِنَّ**

[۲۲] پس (اے بنی اور بنی کے پیرو) یک سو ہو کر اپنا رخ اس دین [۲۳] کی سمت میں جمادو، [۲۴] قائم ہو جاوے اُس فطرت پر جس پر اللہ تعالیٰ نے انسانوں کو پیدا کیا ہے، [۲۵] اللہ کی بنائی ہوئی ساخت بدی نہیں جا سکتی، [۲۶] ایہی بالکل راست اور درست دین [۲۷] ہے،

پر اللہ کی پھنکار پڑ جاتی ہے اور اس کے بعد ہر وہ چیز جو کسی معقول آدمی کو حق بات تک پہنچنے میں مددے سکتی ہے، وہ اس ضدی جہالت پسند انسان کو والٹی مزید گراہی میں بٹا کرتی چلی جاتی ہے۔ یعنی کیفیت ہے جسے ”بھٹکانے“ کے لفظ سے تعبیر کیا گیا ہے۔ گمراہی پسند انسان جب گمراہ ہی ہونے پر اصرار کرتا ہے تو پھر اللہ اس کے لیے وہی اسباب پیدا کرتا چلا جاتا ہے جو اسے بھٹکا کر روز بروز حق سے دور لیے چلے جاتے ہیں۔ [۲۸] یہ ”پس“ اس معنی میں ہے کہ جب حقیقت تم پر کھل چکی کہ اس کائنات کا خالق و مالک ایک اللہ کے سوا اور کوئی نہیں ہے تو اس کے بعد لامحال تمہارا طرز عمل یہ ہونا چاہیے۔

[۲۹] اس دین سے مراد وہ خاص دین ہے جسے قرآن پیش کر رہا ہے، جس میں بندگی، عبادت، اور طاعت کا مستحق اللہ وحدۃ الشریک کے سوا اور کوئی نہیں ہے۔

[۳۰] ”یک سو ہو کر اپنا رخ اس طرف جمادو، یعنی پھر کسی اور طرف کا رخ نہ کرو۔ زندگی کے لیے اس راہ کو اختیار کر لینے کے بعد پھر کسی دوسرے راستے کی طرف التفات تک نہ ہونے پائے۔

[۳۱] یعنی تمام انسان اس فطرت پر پیدا کیے گئے ہیں کہ ان کا کوئی خالق اور کوئی رب اور کوئی معبود اور مطاع حقیقی ایک اللہ کے سوانیں ہے۔ اسی فطرت پر تم کو قائم ہو جانا چاہیے۔

اس مضمون کو متعدد احادیث میں بھی ﷺ نے واضح فرمایا ہے۔ (مثال کے طور پر) بخاری و مسلم میں ہے کہ حضور نے فرمایا: ”یعنی ہر بچ جو کسی ماں کے پیٹ سے پیدا ہوتا ہے، اصل انسانی فطرت پر پیدا ہوتا ہے۔ یہ ماں باپ ہیں جو اسے بعد میں عیسائی یا یہودی یا مجوہی وغیرہ بنادا لتے ہیں۔“ اس کی مثال ایسی ہے جیسے ہر جانور کے پیٹ سے پورا پورا صحیح و سالم جانور برآمد ہوتا ہے، کوئی بچ بھی کئے ہوئے کان لے کر نہیں آتا، بعد میں مشرکین اپنے اوہام جاہلیت کی بنا پر اس کے کان کاٹتے ہیں۔

[۳۲] یعنی خدا نے انسان کو اپنا بندہ بنایا ہے اور اپنی ہی بندگی کے لیے پیدا کیا ہے۔ یہ ساخت کسی کے بد لئے نہیں بدل سکتی۔ نہ آدمی بندہ سے غیر بندہ بن سکتا ہے، نہ کسی غیر خدا کو خدا بنا لینے سے وہ حقیقت میں اس کا خدا ہیں سکتا ہے۔ انسان خواہ اپنے کتنے ہی معبود بنایا میشے، لیکن یہ امر واقعہ اپنی جگہ اٹل ہے کہ وہ ایک خدا کے سوا کسی کا بندہ نہیں ہے۔

دوسراترجمہ اس آیت کا یہ بھی ہو سکتا ہے کہ ”اللہ کی بنائی ہوئی ساخت میں تبدیلی نہ کی جائے“، یعنی اللہ نے جس فطرت پر انسان کو پیدا کیا ہے اس کو بگاڑنا اور سخ کرنا درست نہیں ہے۔

[۳۳] یعنی فطرت سلیمانہ پر قائم رہنا ہی سیدھا اور صحیح طریقہ ہے۔

أَكْثَرُ النَّاسِ لَا يَعْلَمُونَ قُلْ مُنِيبُّوْنَ إِلَيْهِ وَالْقُوَّةُ وَأَقِيمُوا الصَّلَاةَ وَلَا تَكُونُوا مِنَ الْمُشْرِكِينَ ۝ مِنَ الَّذِينَ فَرَّقُوا دِيْنَهُمْ وَكَانُوا شَيْعَاتٍ كُلُّ حِزْبٍ بِمَا لَدَيْهِمْ فَرِحُونَ ۝ وَإِذَا مَسَّ النَّاسَ ضُرُّدُ عَوْرَبَّهُمْ مُنِيبُّوْنَ إِلَيْهِ شُمَّرَادَا

مگر اکثر لوگ جانتے نہیں ہیں۔ (قام کم ہو جاؤ اس بات پر) اللہ کی طرف رجوع کرتے ہوئے،^[۴۸] اور ڈرو اس سے^[۴۹] اور نماز قائم کرو،^[۵۰] اور نہ ہو جاؤ ان مشرکین میں سے جنہوں نے اپنا اپنا دین الگ بنایا ہے اور گروہوں میں بٹ گئے ہیں، ہر ایک گروہ کے پاس جو کچھ ہے اسی میں وہ مگن^[۵۱] ہے۔ لوگوں کا حال یہ ہے کہ جب انھیں کوئی تکلیف پہنچتی ہے تو اپنے رب کی طرف رجوع کر کے اسے پکارتے ہیں،^[۵۲] پھر جب

[۴۸] اللہ کی طرف رجوع سے مراد یہ ہے کہ جس نے بھی آزادی و خود مختاری کا رویہ یا بندگی غیر کا طریقہ اختیار کر کے اپنے اصلی حقیقتی رب سے بے وفا کی ہو، وہ اپنی اس روشن سے بازاً جائے اور اسی ایک خدا کی بندگی کی طرف پلت آئے جس کا بندہ حقیقت میں وہ پیدا ہوا ہے۔

[۴۹] یعنی تمہارے دل میں اس بات کا خوف ہونا چاہیے کہ اگر اللہ کے مقابلے میں تم نے خود مختاری کا رویہ یا اختیار کیا، یا اس کے بجائے کسی اور کی بندگی کی تو اس غداری و نمکحرامی کی سخت سزا تمہیں ہٹکتی ہوگی۔

[۵۰] اللہ تعالیٰ کی طرف رجوع اور اس کے غضب کا خوف، دونوں قلب کے افعال ہیں۔ اس قلبی کیفیت کو اپنے ظہور اور اپنے استحکام کے لیے لازماً کسی ایسے جسمانی فعل کی ضرورت ہے جس سے خارج میں بھی ہر شخص کو معلوم ہو جائے کہ فلاں شخص واقعی اللہ وحدہ لاشرک کی بندگی کی طرف پلت آیا ہے، اور آدمی کے اپنے نفس میں بھی اس رجوع و تقوی کی کیفیت کو ایک عملی ممارست کے ذریعے سے پے در پے نشوونما نصیب ہوتا چلا جائے۔ اسی لیے اللہ تعالیٰ اس ذہنی تبدیلی کا حکم دینے کے بعد فوراً ہی اس جسمانی عمل، یعنی اقامت صلوٰۃ کا حکم دیتا ہے۔ کیوں کہ رجوع الی اللہ اور خوف خدا کو مسکم کرنے کے لیے ہر روز پانچ وقت پابندی کے ساتھ نماز ادا کرنے سے بڑھ کر کوئی عمل کا گردنیں ہے۔

[۵۱] یہ اشارہ ہے اس چیز کی طرف کو نوع انسانی کا اصل دین و ہی دین فطرت ہے جس کا اوپر ذکر کیا گیا ہے۔ یہ دین مشرکانہ مذاہب سے بذریعہ ارتقا کرتا ہوا تو حید تک نہیں پہنچا ہے، جیسا کہ قیاس و مگان سے ایک فلسفہ مذہب گھر لینے والے حضرات سمجھتے ہیں، بلکہ اس کے بر عکس یہ جتنے مذاہب دنیا میں پائے جاتے ہیں یہ سب کے سب اس اصلی دین میں بگاڑانے سے رونما ہوئے ہیں۔ اور یہ بگاڑاں لیے آیا ہے کہ مختلف لوگوں نے فطری حکائی پر اپنی اپنی نوایجاد باتوں کا اضافہ کر کے اپنے الگ دین بناؤ لے اور ہر ایک اصل حقیقت کے بجائے اس اضافہ شدہ چیز کا گردیدہ ہو گیا جس کی بدولت وہ دوسروں سے جدا ہو کر ایک مستقل فرقہ بناتا۔

[۵۲] یہ اس بات کی کھلی دلیل ہے کہ ان کے دل کی گہرائیوں میں تو حید کی شہادت موجود ہے۔ امیدوں کے سہارے جب بھی نوٹھے لگتے ہیں، ان کا دل خود میں اندر سے پکارنے لگتا ہے کہ اصل فرمां روائی کائنات کے مالک ہی کی ہے اور اسی کی مدد و مсанی کی بگڑی بنا سکتی ہے۔